

THE MADRAS LEGISLATIVE ASSEMBLY

Wednesday, the 24th March 1965.

The House met in the Assembly Chamber, Fort St. George, at half past eight of the clock, Mr. Speaker (THE HON. SRI S. CHELLAPANDIAN) in the Chair.

I.—QUESTIONS AND ANSWERS.

STARRED QUESTIONS

Report of the Expert Committee on proposed Madurai University

* 313 Q.—SRI M. KALYANASUNDARAM: Will the Hon. the Chief Minister be pleased to state—

(a) the details of the work so far done by the Expert Committee regarding the proposed University at Madurai;

(b) the issues that have been referred to the Committee; and

(c) when the Committee is expected to submit its final report?

THE HON. SRI M. BHAKTAVATSALAM: (a) to (c) The following issues were referred to be Expert Committee:

(i) Type of the new University—Whether it should be an affiliating-cum-teaching type or a unitary type,

(ii) location and jurisdiction of the University,

(iii) availability and selection of land and programme for construction of buildings,

(iv) affiliation of institutions,

(v) creation of University departments,

(vi) constitution of University bodies, and

(vii) financial implications.

The final report of the Expert Committee has now been received and is under consideration.

திரு. வை. சங்கரன் : அந்த ரிப்போர்ட்டிலே இது சம்பந்தமாகக் குறிப்பிட்ட விஷயங்களிலே அவர்களுடைய அபிப்பிராயங்கள் சொல்லப் பட்டிருக்கின்றன. அந்த விவரங்களைச் சொல்ல முடியுமா ?

கனம் திரு. எம். பக்தவத்சலம் : நான் அந்த ரிப்போர்ட்டைப் பார்க்க வில்லை. இலாகாவில் பரிசீலனையில் இருக்கிறது. முக்கியமாக அஃபிலியேடிங்-கம்-டீச்சிங் டைப்பா அல்லது யூனிடரி டைப்பா என்பதற்கு, இது அஃபிலியேடிங்-கம்-டீச்சிங் டைப் ஆக இருக்கலாம் என்று சிபார்சு இருக்கிறது. இடத்தைப் பற்றிப் சொல்லப்பட்டிருக்கிறது. நிலத்தை ஆர்ஜிதம் செய்வதற்கு ஏற்பாடு செய்யப்பட்டிருக்கிறது.

திரு. கே. ஏ. மதியழகன் : இந்த ரிப்போர்ட்டைப் பரிசீலனை செய்து 1965-66 நடைமுறைக் கல்வி ஆண்டிலேயே அந்தப் பல்கலைக் கழகத்தைத் துவக்குவதற்கான ஏற்பாடுகளைச் சர்க்கார் மேற்கொள்ளுமா ?

[24th March 1965]

கனம் திரு. எம். பக்தவத்சலம் : மசோதா தயாரிக்கப்படுகிறது. இந்த மசோதாவை ஜூலை அல்லது ஆகஸ்ட் மாத சட்டசபைக் கூட்டத்திலே சட்டம் ஆக்கலாம். சட்டமான பிறகு நடவடிக்கை எடுத்துக்கொள்ளப்படும்.

திரு. டி. கார்ச்சா கவுடர் : அஃபிலியேஷன் ஆப் இன்ஸ்டிடியூஷன்ஸ் என்று சொல்லுகிறார்கள். எந்தெந்த மாவட்டங்களைச் சேர்ந்த கல்லூரிகளை இந்த மதுரை பல்கலைக் கழகத்தோடு சேர்ப்பார்கள் ?

கனம் திரு. எம். பக்தவத்சலம் : இது அரசாங்கத்தின் பரிசீலனையில் இருக்கிறது ; அரசாங்கம் இன்னும் முடிவு செய்யவில்லை. முடிவு செய்யும்போது எந்தெந்த மாவட்டங்களில் உள்ள கல்லூரிகளைச் சேர்ப்பது என்பதை முடிவு செய்வார்கள்.

திரு. கே. ஏ. மதியழகன் : இதற்கான நில ஆர்ஜித வேலை முடிவடைந்ததா அல்லது இன்னும் பாக்கி இருக்கிறதா ?

கனம் திரு. எம். பக்தவத்சலம் : நில ஆர்ஜிதம் செய்யவேண்டுமென்று முடிவு செய்யப்பட்டு அதற்கான நடவடிக்கை எடுக்கப்பட்டு வருகிறது.

திரு. வை. சங்கரன் : இந்த யூனிவர்சிட்யை மூன்றாவது ஐந்தாண்டுத் திட்டத்தில் மேற்கொள்வார்களா அல்லது பூர்வாங்க வேலைகள் தள்ளிப் போகும் என்ற காரணத்தால் நான்காவது ஐந்தாண்டுத் திட்டத்தில் எடுத்துக்கொள்ளப்படுமா ?

கனம் திரு. எம். பக்தவத்சலம் : நில ஆர்ஜிதம் தொடங்கியதிலிருந்து மூன்றாவது ஐந்தாண்டுத் திட்டத்திலே எந்த அளவு செய்யப்படும் என்பது புலப்படும். மேற்கொண்டு நிதி ஒதுக்கங்கள் நான்காவது ஐந்தாண்டுத் திட்டத்திலே சேர்த்துக்கொள்ளப்படும்.

புலவர் கா. கோவிந்தன் : அண்ணாமலை பல்கலைக் கழகம், சென்னை பல்கலைக் கழகம் இரண்டு இருக்கின்றன. அண்ணாமலை பல்கலைக் கழகத்தில் அங்கே இருக்கின்ற கல்லூரி ஒன்றுதான் சேர்க்கப்பட்டிருக்கிறது. ஆனால் சென்னை பல்கலைக் கழகத்தில் மாநிலத்திலுள்ள அத்தனைக் கல்லூரிகளும் சேர்க்கப்பட்டிருக்கின்றன. புதிதாகத் துவக்கப்படுகின்ற மதுரை பல்கலைக் கழகத்தில் மாவட்ட ரீதியாகக் கல்லூரிகளைப் பிரிப்பதற்கு ஏற்பாடு செய்வார்களா ?

கனம் திரு. எம். பக்தவத்சலம் : ஒவ்வொரு மாவட்டத்திலும் சில கல்லூரிகள் இருக்கின்றன. அந்தக் கல்லூரிகள் சென்னை பல்கலைக் கழகத்தோடு இணைக்கப்பட்டிருக்கின்றன. மதுரை பல்கலைக் கழகம் அமைக்கப்பட்டால் எந்தெந்த மாவட்டங்களில் உள்ள கல்லூரிகள் அந்தப் பல்கலைக்கழக எல்லைக்குள் இருக்கின்றனவோ, அந்தந்த மாவட்டங்களில் உள்ள கல்லூரிகள் மதுரை பல்கலைக்கழகத்தோடு இணைக்கப்படும்.

திரு. கே. ஏ. மதியழகன் : யூனிவர்சிட்டி கிராண்ட்ஸ் கமிஷனின் சிபார்சுப்படி பார்த்தால் ஏறக்குறைய ஒரு கோடி பேருக்கு ஒரு பல்கலைக் கழகம் இருக்க வேண்டுமென்று அவர்கள் சிபார்சு செய்திருக்கிறார்கள். அந்த அடிப்படையிலே இந்த மூன்றாவது பல்கலைக் கழகம் அமைந்தாலும், கோயம்புத்தூரில் விஞ்ஞானப் பல்கலைக்கழகம் ஒன்றை நிறுவுவதற்கு அரசாங்கம் பரிசீலனை செய்யுமா ?

கனம் திரு. எம். பக்தவத்சலம் : ஒரு கோடி பேருக்கு ஒரு பல்கலைக் கழகம் இருப்பது நலம் என்று யூனிவர்சிட்டி கிராண்ட்ஸ் கமிஷன் அபிப்பிராயம் தெரிவித்தது உண்மைதான். இருந்தாலும் யூனிவர்சிட்டி கிராண்ட்ஸ் கமிஷனும் மத்திய அரசாங்கமும் அதிகமாகப் பல்கலைக் கழகங்களைப் பெருக்கிக்கொண்டு போகக்கூடாது என்று கருத்தையும் தெரிவித்தார்கள். தமிழ் நாட்டில் பல்கலைக் கழகங்கள் குறைவாகத்தான் இருக்கின்றன. ஆகையால் மதுரை பல்கலைக் கழகத்திற்குத் தடை இருக்கக் கூடாது என்று சொன்னேன். அதை அவர்கள் ஒப்புக்கொண்டார்கள். இப்பொழுது மூன்று பல்கலைக் கழகங்கள்—மூன்று என்று கூடச் சொல்ல முடியாது. இரண்டரை என்றுதான் சொல்லவேண்டும்—மதுரையைச்

24th March 1965]

சேர்த்தால். விஞ்ஞானத்திற்கென்று ஒரு பல்கலைக் கழகம் ஒதுக்க வேண்டுமா? பல்கலைக் கழகம் என்று சொன்னாலே எல்லாக்கலைகளையும் கொண்டிருக்கவேண்டுமென்ற அடர்ந்த கருத்து அடங்கியிருக்கிறதென்று கனம் அங்கத்தினர் அவர்களே உணர்வார்கள். ஆகையால் ஸயன்ஸுக் கென்று ஒரு பல்கலைக் கழகம், டெக்னாலஜிக்கென்று ஒரு பல்கலைக் கழகம் என்றெல்லாம் பல்கலைக்கழகங்களைப் பெருக்கிக்கொண்டு போவது சரியல்ல என்பது என்னுடைய கருத்து.

திருமதி சி. குழந்தையம்மாள் : அண்ணாமலை பல்கலைக் கழகத்திலும், சென்னை பல்கலைக் கழகத்திலும் இல்லாத பல சப்ஜெக்டுகள் இப்பொழுது புதிதாக ஆரம்பிக்கப்போகும் பல்கலைக் கழகத்தில் சேர்க்கப்படுமா? பல துறைகளில் மாணவர்கள் படிப்பதற்காக வெளிநாட்டிற்குச் செல்ல வேண்டியிருப்பதால் இப்பொழுது துவங்கப்படும் பல்கலைக் கழகத்திலே சில துறைகளை அதிகமாகுவதற்கு ஏற்பாடு செய்யப்படுமா என்று அறிய விரும்புகிறேன்.

கனம் திரு. எம். பக்தவத்சலம் : பல்கலைக் கழகம் ஆரம்பித்த பிறகு கனம் அங்கத்தினர் கூறிய கருத்துக்கள் எல்லாம் பரிசீலனை செய்யப்படும்.

Mr. SPEAKER : Questions 314, 315 and 316 will be taken up a few minutes later.

போலீஸ் துணை இன்ஸ்பெக்டர்களுக்கு மோட்டார் சைக்கிள்

* 317 கேள்வி.—**புலவர் கா. கோவிந்தன் :** கனம் உள்துறை அமைச்சர் தயவு செய்து கீழ்க்கண்ட கேள்விக்குப் பதிலளிப்பாரா—

குற்றங்களை விரைவில் கண்டறிய வாய்ப்பளிக்கும் வகையில் ஒவ்வொரு சப்-இன்ஸ்பெக்டர்க்கும் மோட்டார் சைக்கிள் கொடுக்க வேண்டும் என மதிப்பீட்டுக் குழு செய்த சிபாரிசின் மீது எடுத்துக்கொண்ட நடவடிக்கை என்ன?

கனம் திரு. பூ. கக்கன் : மதிப்பீட்டுக்குழுவின் பரிவுரையை அரசாங்கம் ஆலோசித்து வருகிறது.

The recommendation of the Estimates Committee is under the consideration of the Government.

திருமதி சி. குழந்தையம்மாள் : தலைவர் அவர்களே, குற்றங்களை விரைவிலே கண்டுபிடிப்பதற்குப் போக்குவரத்து வசதியை இப்போது இருக்கின்ற அளவையிலே இரட்டிப்பான அளவு கொடுக்க வேண்டுமென்று, சென்ற மாதத்தில் நடந்த கலவரத்திலிருந்து, அறிகிறோம். இந்த அடிப்படையிலே போக்குவரத்து சாதனங்களை அதிகரிப்பதற்குச் சர்க்காருக்கு அபிப்பிராயம் இருக்கிறதா? அப்படி இருந்தால் அது பரிசீலனைக்கு எடுத்துக்கொள்ளப்படுமா என்று அறிய விரும்புகிறேன்.

கனம் திரு. பூ. கக்கன் : அதை அரசாங்கம் பரிசீலனை செய்யும் என்று முன்பே சொன்னேன்.

திரு. கே. ஏ. மதியழகன் : சப்-இன்ஸ்பெக்டர்கள் மோட்டார் சைக்கிளில் போகிறார்கள். அப்படி எவ்வளவு பேர்களுக்குக் கொடுக்கப் பட்டிருக்கின்றன என்ற விவரம் கொடுக்கமுடியுமா?

கனம் திரு. பூ. கக்கன் : அரசாங்கத்தின் மூலமாக கடன் பெற்று சப்-இன்ஸ்பெக்டர்கள் மோட்டார் சைக்கிள் வாங்கிக்கொள்கிறார்கள். வட்டி இல்லாக் கடனாக கொடுக்கப்படுகிறது. ஒவ்வொரு மாதமும் இதற்காக அலவன்ஸ் கொடுக்கப்படுகிறது.